

मुख्य निवडणूक अधिकारी, महाराष्ट्र राज्य  
यांचे संकेतस्थळ कार्यान्वित राहण्यासाठी  
नवीन सर्व्हिस खरेदी करण्यासाठी प्रशासकीय  
मंजूरी देण्याबाबत-

महाराष्ट्र शासन  
सामान्य प्रशासन विभाग  
शासन निर्णय क्रमांक : ईएलआर-२०२२/प्र.क्र.८६८/२२/का.३३  
मादाम कामा मार्ग, हुतात्मा राजगुरु चौक,  
मंत्रालय, मुंबई- ४०० ०३२  
दिनांक : १९ एप्रिल, २०२३

**वाचा :-** सामान्य प्रशासन विभाग, शासन निर्णय क्र. : ईएलआर-२०२२/प्र.क्र.८६८/२२/का.३३,  
दिनांक ६ फेब्रुवारी, २०२३

### शासन निर्णय :-

उपरोक्त दिनांक ६ फेब्रुवारी, २०२३ च्या शासन निर्णयानुसार मुख्य निवडणूक अधिकारी, महाराष्ट्र राज्य यांच्या कार्यालयाचे संकेतस्थळ चालू ठेवण्यासाठी व त्यावरील माहितीसाठी आणि मतदार यादीतील मतदारांचा डाटाबेस ठेवण्यासाठी एकूण रु.४०,००,०००/- इतक्या कमाल किंमत मर्यादेत एकूण दोन नवीन सर्व्हिस खरेदी करण्याकरीता उद्योग, उर्जा व कामगार विभागाच्या दिनांक २४.०८.२०१७ रोजीच्या शासन निर्णयातील कार्यपद्धतीचा अवलंब करून गव्हर्नमेंट ई-मार्केटप्लेस (GeM) पोर्टलद्वारे खरेद करण्यास प्रशासकीय मान्यता प्रदान करण्यात आली होती. प्रशासकीय मान्यतेनुसार सदर सर्व्हिस खरेदीसाठी येणारा खर्च मागणी क्रमांक ए-२, २०१५-निवडणूका, १०३-मतदार याद्या तयार करणे व त्यांचे मुद्रण (००) (०१) मतदार याद्या तयार करणे व त्यांचे मुद्रण, १३-कार्यालयीन खर्च (२०१५००३२) या लेखाशीर्षाखाली सन २०२२-२०२३ या आर्थिक वर्षात उपलब्ध असलेल्या मंजूर तरतूदीतून भागविण्यास मान्यता देण्यात आली होती. तथापि, सन २०२२-२३ या आर्थिक वर्षात सर्व्हिस खरेदी करण्याची प्रक्रिया पूर्ण न झाल्याने सदर आर्थिक वर्षात सर्व्हिस खरेदी करणे शक्य झाले नाही.

२. नवीन सर्व्हिस खरेदी करण्याची प्रक्रिया सन २०२३-२४ मध्ये पूर्ण झालेली असल्याने सदर दोन नवीन सर्व्हिस खरेदी करण्यासाठी येणारा खर्च उपरोक्त नमूद लेखाशीर्षातील “१३-कार्यालयीन खर्च (२०१५००३२)” या उद्दिष्टांतर्गत सन २०२३-२४ मध्ये उपलब्ध असलेल्या मंजूर तरतूदीतून भागविण्यास मान्यता प्रदान करण्यात येत आहे.

३. वित्त विभाग, शासन निर्णय क्रमांक: विअप्र-२०१३/प्र.क्र.३०/२०१३/विनियम, भाग-२, दिनांक १७ एप्रिल, २०१५ व वित्तीय अधिकार नियमपुस्तिका, १९७८, भाग पहिला, उप विभाग-दोन मधील अनुक्रमांक २७-अ, नियम क्रमांक ७६ अन्वये विभागांना प्रदान करण्यात आलेल्या अधिकारास अनुसरून हा शासन निर्णय निर्गमित करण्यात येत आहे.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून, त्याचा संकेतांक २०२३०४२०१५००४१८१०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( म. रा. पारकर )

उप सचिव व सहमुख्य निवडणूक अधिकारी  
महाराष्ट्र राज्य

प्रति ,

१. महालेखापाल (लेखा व अनुज्ञेयता) (लेखापरिक्षा), महाराष्ट्र-१, मुंबई
२. महासंचालक, माहिती व तंत्रज्ञान महामंडळ, मंत्रालय, मुंबई
३. अधिदान व लेख अधिकारी, मुंबई
४. निवासी लेखा परिक्षा अधिकारी, मुंबई
५. वित्त विभाग/व्यय-४
६. निवड नस्ती (का.क्र.३३).